
शुभाशंसा 


डॉ. विजयेन्द्र झाक लिखल 646 पृष्ठक विशालकाय 
पुस्तक ' मैथिली व्याकरण ओ रचना' देखल आ यत्र-तत्र पढ्ल। 
विशालता, विशुद्धता आ उपयोगिता तीनू दृष्टिए बड़ प्रशंसनीय 
अछि। हम जे काज सूत्र रूपमे कएल तकर ई महाभाष्य बूझू। 


me । 
3 
(qo गोविन्द झा) 


(x1) 


प्रो. शशिनाथ झा 
कुलपति a 
कामेश्वर सिंह दरभंगा संस्कृत G 
विश्वविद्यालय, दरभंगा á 


Vice-Chancellor 
K.S.D. Sanskrit University 
Darbhanga 
Mob.-9199475909 


डॉ. विजयेन्द्र झाक “मैथिली व्याकरण ओ रचना' मैथिली 
व्याकरणशास्त्रक विराट स्वरूपको देखबैत 56 परिच्छेदक साढे छओ सए 
पृष्ठमे भेदोपभेद सहित सोदाहरण वर्ण-पद-वाक्य-प्रकृति-प्रत्यय-सन्धि 
समास-कारक-शब्दार्थवैशिष्ट्य-वाग्धारा-लोकोक्ति-विराम-काव्य-छन्द आदिक 
सुव्यवस्थित निरूपण करैत अछि। 

लेखक बहुत परिश्रम कएने छथि। बहुत समय लगाओलनि अछि। 
एकर प्रामाणिकता पूर्णतः बनल रहए ताहि लेल लेखक एकरा कोनो अधि 
कारी विद्वान्‌ सँ दृष्टिपूत कराए AYI 

एहि महत्त्वपूर्ण व्याकरण ग्रन्थक समादर मैथिली जगतूमे अवश्य 
होएत। एहि पुस्तकक संग लेखकहुक लेल हमर शुभाशंसा प्रस्तुत अछि। 


Sa AO Ay 
Bo rot ROA 
(शशिनाथ झा) 


(xiii) 


Baba Saheb Bhimrao 
“ms Ambedkar Bihar University 
th) Muzaffarpur-842001 (Bihar) 
(NAAC Accredited 'B) 


Vice-Chancellor 


Refine Date : 09.02.2021 


शुभकामना संदेश 

मुझे इस बात की अत्यन्त प्रसन्नता है कि ललित नारायण 
तिरहुत महाविद्यालय के मैथिली विभाग के प्राध्यापक डॉ. विजयेन्द्र झा 
ने विगत कोरोना लॉकडाउन की अवधि में 646 पृष्ठों की पुस्तक ' मैथिली 
व्याकरण ओ रचना' लिखा है, जो प्रकाशित होने जा रही है। मुझे यह भी 
ज्ञात हुआ है कि मैथिली में दर्जनों व्याकरण की पुस्तकें पूर्व में प्रकाशित 
हो चुकी है, मगर 56 परिच्छेदो में विभक्त यह विशालकाय पुस्तक मैथिली 
व्याकरणशास्त्र के विविध आयामों की समग्रता के लिए विशेष महत्त्व 
रखती है। मुझे पूर्ण विश्वास है कि विद्यालय एवं विश्वविद्यालय से लेकर 
विविध प्रतियोगी परीक्षाओं के छात्र-छात्राओं के लिए यह पुस्तक ज्ञानवद्धक 
तथा उपयोगी साबित होगी। 

मैं इस पुस्तक के लेखन और प्रकाशन की तत्परता के लिए 
विजयेन्द्रजी की अकादमिक उपलब्धियों को सराहना करते हुए उनके 
उज्ज्वल भविष्य की कामना करता हूँ तथा आशा करता हूँ कि भविष्य 
में भी ऐसे ही रचनात्मक कार्य करके विश्वविद्यालय का नाम रौशन 
करते रहेंगे। 


“ 
Wer" 
(हनुमान प्रसाद पाण्डेय) 

डॉ. विजयेन्द्र झाक 'मैथिली व्याकरण ओ रचना' देखबाव 
अवसर प्राप्त भेल मुदा एहिसँ सम्बद्ध विषयपर तँ ओही व्यक्तिको 
अपन नीक-अधलाह विचार देबाक अधिकार भ' सकैत छैक जकरा 
व्याकरणक ज्ञान होइक। हमरा तँ व्याकरणक ' अ-आ....' पर्यन्त नहि 
बूझल अछि मुदा स्थालीपुलक न्यायेन एतबा धरि तँ स्पष्टे बुझाइत अछि 
जे एहिसँ छात्र-शिक्षक एवं जिज्ञासुलोकनिके एकेठाम सभ सामग्री 
अवश्ये अछाँ क' देतनि। 

ओना एहिसँ पूर्व जतेक पोथी व्याकरण विषयक लिखल गेल 
छैक तकर सविस्तर चर्चा एहि पुस्तकक विषय-प्रवेशमे देलो गेल छैक 
जकर नामक उल्लेख करब मात्र पृष्ठपेषण होयत, मुदा मैथिलीक 
छात्रलोकनिकें ई ग्रन्थ सर्वाधिक उपयोगी हेतैक से हमरा पूर्ण विश्वास 
अछि, कारण एहिमे एकेठाम सभ सामग्रीके समेटि कय राखि देल गेल 
छैक। 

डॉ. विजयेन्द्र झाक अथक परिश्रम अवश्ये साधनाक सरोवरमे 
सिद्धिक सरोज प्रस्फुटित करतैक एहिमे कोन संदेह? एतय छप्पन 

परिच्छेदमे छप्पनो प्रकारक भोग लागल अछि, कारण 'मैथिली व्याकरण 
ओ रचना'क सभ विषयपर विवेचन भेल अछि। काव्य-विवेचन, छन्द- 
विवेचनक संगहि भाव-विस्तार, अर्थ-प्रकाश, संक्षेपण, अनुच्छेद-लेखन, 
अनुवाद, सरलार्थ, आशय, सारांश, व्याख्या, निबंधक रूप ओ तत्त्व, पत्र 
लेखनक प्रकार इत्यादि सभ सामग्री राखि देल गेल अछि जे सभ 
अवस्थाक लोकक हेतु सुपाच्य अछि। एतेक रास विषय-वस्तुक विवेचन 
करब यथार्थतः कठोर साधनाक परिचायक अवश्य अछि, तखन त्रुटि 
कतय नहि रहैत छैक, सृष्टिये त्रुटिसँ भरल अछि- त्रिभुवन वसताँ कस्य 
दोषो न जातः"। प्रमादवश कतहु किछु भ' Whol हम अपन हार्दिक 
शुभकामना दैत एहि अमूल्य कृतिक यथाशीघ्र प्रकाशनक कामना करैत 
छी। 


वसंत पंचमी a न्रे जन 
16.02.2021 Cot A 
प्रो० (डॉ, ) देवेन्द्र झा 
एम.ए., पीएच.डी., डी.लिट्‌ 
अवकाश प्राप्त अध्यक्ष, मैथिली विभाग 
बी,आर.ए. बिहार विश्वविद्यालय, 
मुजफ्फरपुर 


(xviii) 


शुभास्ते पंथानः 


भाषा, व्याकरण आ शब्दावली दुनूसँ बनैत अछि। व्याकरण 
ढाँचा बनबैत अछि तँ आकृति-प्रकृति शब्द बनबैत छैक। शब्दक पाछू 
संस्कार-परम्परा छैक, यैह परम्परा अभिव्यक्तिक व्यक्तित्वको विशिष्टता 
प्रदान करैत अछि। 

डॉ. विजयेन्द्र जी मैथिली भाषा संसारमे व्याकरणरूपी नव 
वटवृक्ष रोपलनि अछि। ओकर प्रत्येक शाखा-प्रशाखामे विषयगत विचारक 
अंगुरक गुच्छा जकाँ व्याकरणक सामग्री कॉ सजौलनि अछि। 

व्याकरणक गाछक किछु Sith काव्यशास्त्री बनएबाक 
प्रक्रियारूपी विषयक फलसँ जे रस टपकल ओकर पान जे करत ओ 
साहित्य-जगतूमे अपन ख्याति पसारत। 

प्रो. विजयेन्द्र झा व्याकरणक पहिल लेखक छथि जे एतेक 
सामग्रीके एकठाम पाठकक थारीमे परोसि कय जे भव्यता प्रदान कयलनि 
अछि ओ सराहनीय आ प्रशंसनीय अछि। 

हम आशीर्वाद दैत छियनि जे ओ अपन उर्जासँ साहित्यरूपी 
गाछमे नव-नव पोथीरूपी wad सुसज्जित करैत जीवनरूपी नावकों 
आनन्दक सागरमे खेबैत रहथि। इति शुभम्‌। 


इण कातळ 
नरकनिवारण चतुर्दशी “प्रो. ( डॉ. ) इन्द्रकान्त झा 
10.02.2021 अवकाश प्राप्त अध्यक्ष, मैथिली विभाग 


पटना विश्वविद्यालय, पटना 

डॉ. फूलचन्द्र मिश्र रमण' AZAD मुखिया पोखर, 
( 


: | ॥ 

N C NY लक्ष्मीसागर, दरभंगा 

गह न ततल मो.-09931463627 
(से.नि.) प्रोफेसर एवं अध्यक्ष च 


संस्कृत विभाग 
हर्षपति सिंह कॉलेज, मधेपुर (मधुबनी) 


शुभकामना 


मैथिलीभाषी-क्षेत्र ओ मैथिली भाषा निरंतर शासक ओ शासन 
व्यवस्थासँ प्रताडित होइत रहल अछि। मुगल शासनमे अरबी-फारसी 
शब्द एहि क्षेत्रकै गछारि लेलक तँ ब्रितानी-सरकारक शिक्षा-व्यवस्थामे 
निर्धारित पाठ्यक्रमसँ हिन्दी-अंग्रेजी शब्द छूटि क' खेलाय लागल। देश 
स्वतंत्र भेलो पर राज्य-सरकारक आएह शिक्षा-पद्धति बनल रहल। 
त्रिभाषा-फार्मूला लागू भेलो पर एहि क्षेत्रमे मातृभाषाक माध्यमसँ प्राथमिक 
शिक्षाक व्यवस्था नहि कयल गेल। परिणाम ई भेल जे आन-आन भाषाक 
शब्दके बोलचालक भाषामे प्रयोग करबाक लेल मैथिलीभाषी विवश 
होइत रहल अछि। 

यद्यपि समस्त भारत ओ मैथिलीभाषी क्षेत्रमे आदिकालहिसँ 
संस्कृतशास्त्रक शिक्षा-व्यवस्था प्रचलित रहल। संस्कृत व्याकरण, साहित्य, 
दर्शन आदि शास्त्र ततेक परिमार्जित ओ स्वयंसिद्ध अछि-ज्ञान-विज्ञानक 
विचार-वैविध्यमे परिपूर्ण अछि जे कोनो आधुनिक भारतीय भाषाक लेल 
आओ उपजीव्य शास्त्र बनले रहल। 

वास्तविकता इहो अछि जे बहुतो आधुनिक भाषाकै आत्मनिर्भर 
करबाक उद्देश्यसँ ब्रितानी-सरकारक किछु विद्वान्‌ अधिकारी ओहि-ओहि 
क्षेत्रक प्रसिद्ध वैयाकरणक सहयोगसँ भाषा-व्याकरणक रूप-रेखा तैयार 
कयलनि। ओ मैथिलीक सेहो प्राप्त भेलैक। मुदा, ओकर आगाँ भाषा- 
आधारित विकास नहि भ' सकल। महावैयाकरण do दीनबन्धु झा 
मिथिलाभाषा-विद्योतन नामक उत्कृष्ट व्याकरण ल' क' अयबो केलाह तँ 
हुनक wane मैथिलीसेवी विद्वान्‌ मान्यता नहि देलथिन। 

ओकर बाद मैथिलीनामा व्याकरण सब आबय लागल ओ 
सरकारी शिक्षण-संस्थाक निर्धारित पाठूयक्रमेक अनुकूल-आन भाषाक 
छपल व्याकरण जकाँ-छात्रक लेल उपकारक बनल रहल अछि। 

एही क्रममे प्रस्तुत “मैथिली व्याकरण ओ रचना' वृहत्कायमे 
आयल अछि। एहि पोथीक विषय-वस्तुक संचयनमे लेखक प्रो. विजयेनद्र 
झाजी अपन बौद्धिक उदारताक विशिष्ट परिचय देलनि अछि। साढे छः 
सय पृष्ठक ई पुस्तक 56 परिच्छेद (अनुभाग वा पाठ)मे बाँटल अछि, 
जाहिमे व्याकरणक आवश्यक विषय-वस्तुक उपस्थापनक संगहि काव्य 
ओ छन्दक सोदाहरण विवेचन तथा रचनाक प्रकार ओ अनुवाद आदि 
उदाहरण सहित प्रस्तुत कयल गेल अछि। 

डॉ. झा केहन अँखिगर छथि, कोनो विषयके कोना अँखियासि 
क' देखैत छथि आ बिटिया क' ओकरा sta छथि आ कोना फरिछा क' 
ओकरा उपस्थित करैत छथि तकर साक्ष्य प्रत्येक परिच्छेदमे देखल जाय 
सकैत अछि। 

इहो बात सर्वविदित अछि जे कोनो प्रकारक कृति कतबो 
सावधान भ' क' तैयार कयल जाय ओ सर्वथा निर्दोष नहि होइत अछि। 
तथापि कृतिकार लेखनमे अग्रसर रहितहि छथि। डॉ. विजयेन्द्र बाबू अपन 
प्रतिभाक चमत्कारसँ मैथिली साहित्यक भंडारके निरंतर एहिना भरैत 
रहथि-चमत्कृत करैत रहथि-एही शुभकामनाक संग शुभ आशिष। 


(फूलचन्द मिश्र 'रमण') 

भूमिका 


मा मैथिलीक वाटिकामे अपन प्रथम पुष्प-गुच्छक रूपमे ' मैथिली 
व्याकरण ओ रचना' समर्पित करैत अत्यन्त हर्षित, आहलादित छी। एहि 
पोथीक रचनाक अपन एकटा इतिहास अछि। एकर सम्पूर्ण रचना कोरोना 
कालमे भेल अछि। ओना छात्र जीवनहिसँ हमरा मैथिली व्याकरणशास्त्र 
सम्बन्धी पोथीक खगता बुझाइत रहल अछि। सन्‌ 1994मे स्मृतिशेष परम 
पूज्य गुरुवर डा. दिनेश कुमार झाक परामर्शपर हम व्याकरणशास्त्रक पोथी 
खबाक श्रीगणेश कएने छलहुँ, मुदा से कोनो कारणसँ संभव नहि भ' 
सकल। 

व्याकरणशास्त्रसँ सम्बद्ध जतबा पोथीक प्रयास अद्यावधि मैथिलीमे 
भेल अछि, ओहिमे जार्ज अब्राहम ग्रिअर्सनक “मैथिली ग्रामर'; महावैयाकरण 
पं. दीनबन्धु झाक “मिथिलाभाषा विद्योतन'; प॑. गोविन्द झाक चारि गोट 
पोथी 'लघुविद्योतन', “उच्चतर मैथिली व्याकरण', “मैथिली व्याकरण 
रचना विजय' तथा “मैथिली परिशीलन'; डा. बालगोविन्द झा 'व्यथित'क 
“आधुनिक मैथिली व्याकरण ओ रचना'; बाबू भोला लाल दासक 
“मैथिली व्याकरण vate’, “मैथिली व्याकरण चन्द्रोदय? तथा “सरल 
व्याकरण'; प्रो. रमानाथ झाक 'मैथिली व्याकरण प्रबेशिका'; प्रो.आनन्द 
मिश्रक “मिथिलाभाषाक सुबोध व्याकरण'; डॉ. युगेश्वर झाक “मैथिली 
व्याकरण आओर रचना”; प्रो.धीरेन्द्रनाथ मिश्रक 'मैथिली भाषाविज्ञान, 
व्याकरण ओ रचना'; पं. (डॉ.) शशिनाथ झाक *निबन्धमन्दारमञ्जरी'क 
किछु अंश; पं. गोविन्द झा द्वारा अनूदित आ डा. रमानन्द झा 'रमण' 
द्वारा सम्पादित 'जार्ज ए, ग्रिअर्सनकूत मैथिली व्याकरण' तथा पं. मतिनाथ 
मिश्र “मतंग'क “मैथिली व्याकरण रचना प्रकाश' आदि प्रमुख अछि। मुदा 
उल्लिखित पोथीसभमे सँ प्रायः अधिकांश पोथी पुस्तक केन्द्र सभमे 
अनुपलब्ध अछि। तँ व्याकरणशास्त्रक एकटा एहन पोथीक खगता 

रहलैक अछि जे छात्रलोकनिक जिज्ञासाक पूर्ति क' सकए। 

प्रस्तुत “मैथिली व्याकरण ओ रचना' नामक पोथी माध्यमिक, 
अन्तर-स्नातक, स्नातक, एम.ए., यू.जी.सी. (नेट/जे.आर.एफ. ), बी.पी. 
एस.सी., यू.पी.एस.सी. तथा अन्य प्रतियोगी परीक्षार्थीलोकनिके ध्यानमे 
राखि लिखल गेल अछि। छप्पन परिच्छेदक एहि पोथीक चारि भाग- 
व्याकरण, रचना, काव्य-विवेचन तथा भाव-विस्तार एवं अर्थ प्रकाशमे 
विभक्त कएल गेल अछि; जाहि अन्तर्गत वर्ण, पद, वाक्य, संज्ञा, 
सर्वनाम, विशेषण, प्रकृति, प्रत्यय, संधि, समास, कारक, शब्दार्थ वैशिष्ट्य, 
वाग्धारा, लोकोक्ति, विराम, काव्य, रस, छन्द, अलंकार, अर्थ-प्रकाश, 
पत्र-लेखन, व्याख्या, निबंध इत्यादिक भेदोपभेद सहित सोदाहरणक 
समावेश कएल गेल अछि। 

ओना व्याकरणशास्त्र सदुश गम्भीर विषयपर लेखनी उठएबाक 
हेतु अपेक्षित अपन योग्यता, अध्यवसाय एवं मनोयोगक सम्बन्धमे तँ 
किछु नहि कहि सकैत छी, मुदा एतबा कहब जे प्रस्तुत ग्रन्थमे आवश्यक 
विषयक ग्रहण आ अनावश्यक विषयक त्याग-नीतिक अवलम्बनक 
यथासाध्य प्रयास धरि अवश्य कएल अछि। व्याकरणशास्त्रक गूढातिगूढ 
सिद्धान्तक विचारजालमे अपन मौलिकताके मिझराए पाठकलोकनिक 
भ्रमित करबाक अपेक्षा विविध सिद्धान्त स्वरूपक निर्भ्रान्त प्रतिपादन एवं 
व्याकरणशास्त्रक एकटा सम्पूर्ण धारणाक विकासमे सहायक स्वच्छ, 
सरल, ग्राह्य शैलीक उपयोग करब हमर अभीष्ट रहल अछि; तथापि 
प्रस्तुत प्रयासक सर्वथा दोषमुक्त होएबाक कल्पना नहि कएल जा 
सकैछ। एहि विषयमे एतबे कहल जा सकैछ जे कोनो वस्तुक महार्हताक 
निर्णय ओकर दोषाभावक आधारपर नहि, दोष-गुणक तुलनात्मक 
न्यूनाधिक्यक आधारपर होएबाक चाही। 

सर्वप्रथम, हम अपन परम पूज्य बाबूजी स्मृतिशेष प॑. दुर्गानन्द 
झाके नमन करैत, पूजनीया, प्रातःस्मरणीया ममतामयी माय श्रीमती 
अन्नपूर्णा देवीके प्रस्तुत पोथी समर्पित करैत छिअनि; जनिक स्नेहिल 
शीतल छाहरि आ आशीर्वाद कटकाकोीर्ण बाटपर निःसंकोच चलबामे 
हमरा सामर्थ्य प्रदान तँ करितहि अछि, संगहि ओ सदिखन ऊर्जान्वित 
आ प्रेरित करैत रहल अछि। 

व्याकरणशास्त्र तँ गणित सदूशहि होइछ। गणितमे जहिना सूत्र आ 
प्रमेयक सिद्धान्त होइछ, तहिना व्याकरणशास्त्रहुमे, जकरा विस्थापित 
करब कथमपि संभव नहि। एहिमे साहित्य सदृश ने तँ कल्पनाक स्थान 

अछि आ, ने साहित्य जकाँ एकरा विस्तारिते कएल जा सकेछ। तँ एहि 
पोथीमे व्याकरणशास्त्रपर उपलब्ध संस्कृत, मैथिली, हिन्दी, बंगला तथा 
अंग्रेजीमे कतोक बहुचर्चित एवं स्तरीय ग्रन्थसभक उत्कृष्ट अंशक 
निस्संकोच रूपँ उपयोग कएल गेल अछि। अतएव, हम ओहेन समस्त 
ज्ञान-शिरोमणि कृतिकारलोकनिक प्रति अपन विनम्र आभार प्रकट करैत 
छी। 

हम सौभाग्यशाली छी जे एहि पोथीक लेल परमपूज्य 
मिथिला-मनीषी पं. गोविन्द झा; प्रकाण्ड वैयाकरण प्रो. शशिनाथ झा 
(वर्तमान कुलपति, कामेश्वर सिंह दरभंगा संस्कृत विश्वविद्यालय, 
कामेश्वरनगर, दरभंगा); बी.आर.ए, बिहार विश्वविद्यालयक विद्वान्‌ कुलपति 
प्रो. हनुमान प्रसाद पाण्डेय; मैथिली जगत्‌ केर ख्यातिनामा हस्ताक्षरद्वय 
प्रो. देवेन्द्र झा एवं प्रो. इन्द्रकान्त झा तथा संस्कृत-मैथिली-हिन्दीक 
उद्भट विद्वान्‌ प्रो. फूलचन्द्र मिश्र 'रमण'क शुभाशंसा हमरा प्राप्त भेल 
अछि। एहि सभ महापुरुष ओ महामनीषी लोकनिसँ उऋण हएब असंभव 
अछि। एतदर्थ हिनकालोकनिक चरण-कमलमे कोटिशः नमन निवेदित 
करैत छिअनि। संगहि हम परमादरणीय गुरुवर पं. भोला झा (चिकना, 
अवकाश प्राप्त शिक्षक, उच्च विद्यालय, कालिकापुर)के नमन करैत 
छिअनि जनिक आशिष हमरा छात्र जीवनहिसँ सतत रचनात्मक कार्य 
करबाक प्रेरणा प्रदान करैत रहल अछि। 

हम आभारी छी बी. आर. ए, बिहार विश्वविद्यालय, मुजफ्फरपुरक 
अवकाश प्राप्त एवं वर्तमानमे मैथिलीक सभ शिक्षकलोकनिक प्रति, 
विशेष रूपसँ अपन पीएच.डी. (विद्यावारिधि)- उपाधिक निदेशक- पर्यवेक्षक 
परमादरणीय डा. अमरनाथ झाक जे सतत एहि पोथी-रचनाक हेतु 
समय-समयपर अपन परामर्श दैत रहलाह आ चरिअबैत were! एहिखन 
अपन महाविद्यालयक विभागीय सहकर्मी आदरणीय डॉ. इन्दुधर झाजी 
आ बिहार लोकसेवा आयोगसँ चयनित मैथिलीक उनचासो शिक्षक-मित्रगणकं' 
धन्यवाद देब कथमपि नहि बिसरि सकत छी जे बेर-बेर एहि पोथीक 
मादे तगेदापर तगेदा करैत रहलाह। यथार्थमे पूछी तँ हिनकहि लोकनिक 
उत्साहवर्धनसँ ई दुरूह काज सम्भव भ' सकल अछि। 

एहि प्रसंग हमर सहधर्मिणी श्रीमती वीणा झाक योगदान सेहो 
कम नहि छनि। ई मिथिलाक सुदूर गाम-घरमे कठगत देशज शब्द, 
शब्द-युग्म, अव्युत्पन्न, वाग्धारा तथा लोकोक्तिक संकलनमे तँ सहयोग 
करबे कएलनि, संगहि लेखन कार्यक समय हमरा गृहकार्यसँ पूर्णतः 

मुक्त क' ओ जे एकान्त अवसर प्रदान कएलनि से चिरस्मरणीय रहत। 
यथार्थ तँ ई अछि जे ओ कटिबद्ध भ' हमरा सतत एहि कार्य हेतु उत्प्रेरित 
करैत रहलीह, मुदा अर्धांगिनी होएबाक कारणें ई तँ हुनकहु काज छलनि 
तँ हुनका प्रति आभार प्रकट क' हम हुनक योगदानक अवमूल्यन नहि 
करए चाहब। हम अपन ज्येष्ठ सुपुत्र चिरंजीव कौशलजी आ कनिष्ठ 
दीपक जी, पुत्रवधू सौभाग्यवती सोनीक संगहि सुपुत्री सौभाग्यवती अंशु 
आ जामाता चिरंजीव अर्पितजीके सहृदय आशिष दैत छिअनि जे विदेश 
(कनाडा)मे रहितहुँ एहि पोथी-प्रकाशनक मादे बेर-बेर जिज्ञासा करैत 
रहलाह अछि। 

हम ज्ञात-अज्ञात ओहिसभ कृतिकारलोकनिक प्रति हृदयसँ अपन 
कृतज्ञता ज्ञापित करैत छिअनि, जनिकासँ कोनहुँ रूपँ एहि पोथीक रचनामे 
सहयोग भेटल। 

सभ किछु रहनहुँ जँ प्रतिभा प्रकाशन, मुजफ्फरपुरक संचालक 
श्री अजित कुमार वर्माजीक सहयोग हमरा नहि भेटैत तँ ई ग्रन्थ स-समय 
एतेक भव्य कलेवरक संग कथमपि प्रकाशित नहि भ' पबैत। तँ हुनकहुँ 
प्रति हम आभार प्रकट करब अपन पुनीत कर्तव्य बुझैत छी। 

आब जाहि रूपँ एहि “मैथिली व्याकरण ओ रचना' पोथीकं 
आकार द' सकलहुँ, तकरा अपन इष्ट देवी मा जगदम्बाके समर्पित करैत 
अपनेलोकनिक समक्ष प्रस्तुत कएल अछि। आशा अछि सुधीजन, गुणग्राही 
शिक्षक-समुदाय तथा जिज्ञासु छात्र-छात्रालोकनिके ई पोथी उपयोगी आ 
रुचिकर प्रतीत होएतनि। अनुरोध जे त्रुटिक जनतब हुअए, जाहिसँ 
पुनमुंद्रणमे तकर निवारण करा सकी। अन्तमे एतबे कहब जे'' गच्छतः 
स्खलनं क्वापि भवत्येव प्रमादतः। हसन्ति दुर्जानास्तत्र समादधति सज्जनाः।।'' 
अर्थात्‌ कविवर सीताराम झाक एहि पाँतीकैँ स्मरण करेत एतबे कहल 
जा सकेछ जे- 

'चलनिहार संयोगवश, पथपर frets खसैछ। 

सुजन सम्हारथि हाथ धए, दुर्जन देखि हँसैछ।' 
किं बहुना ? 


मुजफ्फरपुर -विजयेन्द्र झा 
वसंत पंचमी 
16 फरवरी, 2021 

